

तीन-चार माह से नहीं मिला राशन, ग्रामीणों में आक्रोश

दुकली में राशन वितरण पर अनियमितता के आरोप : विद्यालय परिसर में संचालित पीडीएस दुकान पर भी आपत्ति, निष्पक्ष जांच और कार्रवाई की मांग

सिवनी नवभारत। सिवनी विधानसभा क्षेत्र के बंडोल थाना अंतर्गत ग्राम दुकली में सार्वजनिक वितरण प्रणाली (पीडीएस) के संचालन को लेकर ग्रामीणों ने गंभीर अनियमितताओं के आरोप लगाए हैं। ग्रामीणों का कहना है कि पात्र हितग्राहियों को पिछले तीन से चार माह से नियमित रूप से राशन नहीं मिल रहा है, जिससे गरीब एवं जरूरतमंद परिवारों के सामने खाद्यान्न का संकट उत्पन्न हो गया है। मामले को लेकर ग्रामीणों में भारी नाराजगी है और वे संबंधित सेल्समैन अरविंद जंघेला के विरुद्ध प्रशासन से शिकायत करने की तैयारी कर रहे हैं।

ग्रामीणों के अनुसार शासन द्वारा प्रत्येक माह पात्र परिवारों को निर्धारित मात्रा में खाद्यान्न उपलब्ध कराने की व्यवस्था है, लेकिन ग्राम दुकली में इस व्यवस्था का समुचित पालन नहीं किया जा रहा है। उनका आरोप है कि कई पात्र हितग्राहियों को महीनों से राशन नहीं मिला, जबकि वितरण रिकॉर्ड



में राशन दर्शाए जाने की आशंका भी जताई जा रही है। ग्रामीणों का कहना है कि यदि ऐसा हुआ है तो यह अत्यंत गंभीर मामला है और इसकी निष्पक्ष जांच कराई जानी चाहिए।

ग्रामीणों ने बताया कि इस संबंध में कई बार मौखिक रूप से शिकायत भी की गई, लेकिन अब तक कोई ठोस समाधान नहीं निकल सका। उनका आरोप है कि राशन वितरण प्रक्रिया में पारदर्शिता का अभाव है तथा हितग्राहियों को वितरण संबंधी स्पष्ट जानकारी भी उपलब्ध नहीं कराई जाती। इससे ग्रामीणों में असंतोष लगातार बढ़ता जा रहा है।

जांच नहीं हुई तो आंदोलन की चेतावनी

ग्रामीणों ने चेतावनी दी है कि यदि राशन वितरण में कथित अनियमितताओं की निष्पक्ष जांच नहीं कराई गई, पात्र हितग्राहियों को लंबित राशन उपलब्ध नहीं कराया गया तथा विद्यालय परिसर से राशन दुकान नहीं हटाई गई, तो वे कलेक्टर एवं संबंधित विभागीय अधिकारियों को ज्ञापन सौंपकर आंदोलन करने के लिए बाध्य होंगे। ग्रामीणों ने जिला प्रशासन से पूरे मामले को गंभीरता से लेते हुए त्वरित जांच, दोषियों के विरुद्ध आवश्यक कार्रवाई तथा ग्राम दुकली में पारदर्शी, नियमित और व्यवस्थित राशन वितरण सुनिश्चित करने की मांग की है।

ग्रामीणों ने प्रशासन से मांग की है कि पूरे मामले की उच्च स्तरीय जांच कराई जाए और यदि किसी प्रकार की अनियमितता सामने आती है तो संबंधित जिम्मेदार

अधिकारियों एवं कर्मचारियों के विरुद्ध सख्त कार्रवाई की जाए। साथ ही पात्र हितग्राहियों को लंबित राशन तत्काल उपलब्ध कराया जाए।

विद्यालय परिसर में संचालित राशन दुकान पर भी ग्रामीणों की आपत्ति

ग्रामीणों ने राशन दुकान के संचालन स्थल को लेकर भी आपत्ति दर्ज कराई है। उनका कहना है कि पीडीएस दुकान विद्यालय परिसर में संचालित होने से बच्चों की पढ़ाई प्रभावित हो रही है। स्कूल समय के दौरान राशन लेने आने वाले लोगों को भीड़ लगी रहती है, जिससे परिसर का शैक्षणिक वातावरण प्रभावित होता है। ग्रामीणों के अनुसार भीड़ के कारण कई बार शोर-शराबा, विवाद और गाली-गलौज जैसी स्थितियां भी निर्मित हो जाती हैं, जिसका सीधा असर कक्षाओं में अध्ययनरत विद्यार्थियों पर पड़ता है। इससे विद्यार्थियों का ध्यान पढ़ाई से भटकता है और शिक्षकों को भी शैक्षणिक गतिविधियां संचालित करने में कठिनाई का सामना करना पड़ता है। अभिभावकों और ग्रामीणों का कहना है कि विद्यालय बच्चों के अध्ययन का स्थान है, इसलिए राशन दुकान का संचालन किसी अन्य उपयुक्त भवन से किया जाना चाहिए। उन्होंने प्रशासन से मांग की है कि नियमों के अनुरूप राशन दुकान को विद्यालय परिसर से हटाकर अन्य स्थान पर स्थानांतरित किया जाए, ताकि बच्चों की पढ़ाई निर्बाध रूप से जारी रह सके।

इनका कहना है

सेल्समैन ने कई लोगों के फिंगर प्रिंट ले लिए हैं लेकिन राशन नहीं दे रहे हैं। हमें तीन माह की बजाय मात्र एक माह राशन दिया है। ऐसे में भरण पोषण की समस्या हो रही है। आसपास के तीन गांवों के हितग्राही यहां आकर खाली हाथ लौट रहे हैं। जिनमें अधिकांश बुजुर्ग महिलाएं व पुरुष हैं। सेल्समैन हमें राशन नहीं दे रहा है तो राशन कहाँ जा रहा है, इसकी जांच होनी चाहिए। राशन वितरण की व्यवस्था बनाई जा रही है। सभी हितग्राहियों को राशन दिया जाएगा। कई बार तकनीकी गड़बड़ी के कारण फिंगर प्रिंट की समस्या आ जाती है जिससे वितरण प्रभावित होता है। राशन पर्याप्त मात्रा में है।

अरविंद जंघेला, सेल्समैन

एक नजर में

आदिवासी नाबालिग से दुष्कर्म व ब्लैकमेलिंग मामले में हार्दिक शर्मा सहित अन्य पर गंभीर धाराओं में मामला दर्ज

सिवनी। आदिवासी नाबालिग से थित ब्लैकमेलिंग, दुष्कर्म एवं यौन शोषण के मामले में पुलिस ने हार्दिक शर्मा पिता वीरेंद्र शर्मा सहित अन्य आरोपियों को विरुद्ध विभिन्न गंभीर धाराओं में प्रकरण दर्ज कर विवेचना शुरू कर दी है। पुलिस के अनुसार मामले में पीड़िता के बयान एवं उपलब्ध साक्ष्यों के आधार पर कार्रवाई की गई है। पुलिस ने आरोपियों के विरुद्ध भारतीय न्याय संहिता (बीएनएस) की प्रासंगिक धाराओं के साथ लैंगिक अपराधों से बालकों का संरक्षण अधिनियम (पब्लिस एक्ट) तथा अनुसूचित जाति एवं अनुसूचित जनजाति (अत्याचार निवारण) अधिनियम की संबंधित धाराओं के तहत मामला दर्ज किया है। प्रकरण में ब्लैकमेलिंग, दुष्कर्म, आपराधिक धमकी तथा अन्य आरोपों की जांच की जा रही है।

आज रविवार को मंगल प्रवेश लखनादौन। संत शिरोमणि आचार्य गुरुवर श्री 108 विद्यासागर जी महामुनिराज के मंगल आशीर्वाद से एवं आचार्य प्रवर श्री 108 समयसागर जी महामुनिराज के मंगल आशीर्वाद से परम पुण्य मुनि श्री 108 निर्वणसागर जी महाराज संसंध का आगमन रविवार को

लखनादौन में होने जा रहा है इसी कार्यक्रम में जैन समाज पुण्य गुरुदेव की भव्य अगमना में जुटा हुआ है, गुरुदेव का संसंध पावन वर्षायोग का मंगल चातुर्मास लखनादौन में होने जा रहा है। पुण्य मुनि संघ का मंगल प्रवेश कल धर्म नगरी लखनादौन में बड़े भक्ति भाव के साथ होगा। कल प्रातः मंगल अगमना सीवामी विवेकानंद कॉलेज के सामने से बजाय गोक जैन मंदिर तक होगी। चातुर्मास में सभी श्रद्धालु गुरुदेव के सान्निध्य में धर्म मय वातावरण व पुण्य संघर कर अपने जीवन को धन्य करेंगे।

पांच दिवसीय शिवार्चनम उत्सव का हुआ समापन



सिवनी नवभारत। गत दिवस हर वर्ष कि तरह जगरन्नाथ रथ यात्रा मोहोत्सव के अवसर पर विभिन्न आयोजन होते आये इस वर्ष पांच दिवसीय शिवार्चनम उत्सव का आयोजन हुआ जिसमें आस्था, प्रेम और भक्ति के अंतर्गत जल तत्व नदियों को प्रदूषण से निराकरण हेतु जनजागृति अभियान के अंतर्गत घाटों कि सफाई, मछलियों को भोजन अर्पण के साथ साथ दीपदान व महाप्रसाद वितरण जबलपुर के गवारीघाट और बनारस के मणिकर्णिका घाट मे आयोजित हुआ। उलेखनीय है ब्रम्हलीन शारदा एवं ज्योति पीठाधीश्वर जगतगुरु शंकराचार्य स्वामी स्वरूपानंद सरस्वती जी महाराज कि प्रेरणा से जगरन्नाथ रथ यात्रा का आयोजन विगत 16वर्षों से सामाजिक कार्यकर्ता एवं धर्म सेवी लक्ष्मी कश्यप के द्वारा सामाजिक - धार्मिक संगठनों और धर्म और धर्म प्रेमियों के सहयोग से कार्यरत हे वर्तमान मे द्वारका शारदा पीठाधीश्वर जगतगुरु शंकराचार्य स्वामी सदानंद सरस्वती जी महाराज के आशीर्वाद और योगसंघाट आचार्य महेंद्र मिश्र अध्यक्ष महर्षि पतंजलि योग ध्यान साधना संस्थान सिवनी के मार्गदर्शन पर ये पहल अग्रसर हो रही है।

कुएं में गिरे सांड का नगर परिषद ने किया रेस्क्यू

छपारा नवभारत। बेहद मुश्किल खतरनाक लेकिन मानवीय संवेदना से भरी खबर सामने आई है जहां सूचना पर नगर परिषद छपारा के बचाव दल ने जेसीबी मशीन और अपनी सूझ-बूझ का परिचय देते हुए कुएं में गिरे भारी-भरकम एक सांड को सुरक्षित बाहर निकालने में सफल हो गए घटना नगर के फार्म हाउस क्षेत्र की है जहां खेत पर बने कुएं में आबारा मवेशी गिर कर फस गया उक्त घटना 18 जुलाई शनिवार की सुबह लगभग साढ़े आठ बजे हुई जिसकी सूचना नगर परिषद छपारा को दी गई और मौके पर पहुंच बचाव हेतु टीम में पहुंचे सुभाष यादव कमल सूर्यवंशी और रविंद्र पटेल सहित फार्म हाउस के कर्मचारियों ने कुएं में फंसे हुए मवेशी को बाहर निकालने की मुहिम चलाई लगभग डेढ़ घंटे की कड़ी मशकत और खराब मौसम होने के बावजूद सुरक्षित बाहर निकालने में सफल हुए।



विधायक दिनेश राय को पटवारी संघ ने सौंपा ज्ञापन, विभिन्न कार्यक्रमों में हुए शामिल

सिवनी नवभारत। सिवनी विधायक दिनेश राय मुनमुन को शनिवार को मध्यप्रदेश पटवारी संघ, जिला सिवनी के पदाधिकारियों ने अपनी लंबित मांगों के संबंध में मुख्यमंत्री के नाम ज्ञापन सौंपा। बारापत्थर स्थित विधायक कार्यालय में हुई मुलाकात के दौरान पटवारी संघ ने अपनी पांच सूत्रीय मांगों के निराकरण की मांग

उठाई। संघ के प्रतिनिधियों ने विधायक का पुष्पगुच्छ भेंटकर स्वागत किया और प्रवेश के पटवारी संघर्ष से जुड़ी समस्याओं एवं मांगों पर विस्तार से चर्चा की। इस दौरान विधायक दिनेश राय मुनमुन ने आश्वासन दिया कि पटवारी संघ की मांगों को प्रमुखता के साथ मुख्यमंत्री डॉ. मोहन यादव के समक्ष रखकर उनके शीघ्र समाधान का प्रयास किया

जाएगा इस अवसर पर पटवारी संघ के जिलाध्यक्ष सुदेश ठाकुर, सचिव हिमांशु तिवारी, राजीव कुमार सनोडिया, अनिल धुवें, मुकेश सरयाम, मनु प्रताप सिंह सहित संघ के अनेक पदाधिकारी एवं सदस्य उपस्थित रहे। ज्ञापन कार्यक्रम के बाद विधायक दिनेश राय मुनमुन ने ग्राम आदिवासी समाज के सामुदायिक भवन का निरीक्षण किया।



जागरूकता

नशा मुक्ति एवं साइबर क्राइम जागरूकता अभियान के अंतर्गत एक विशेष कार्यक्रम का हुआ आयोजन

मिशन स्कूल छपारा में नशा मुक्ति एवं साइबर क्राइम को लेकर किया जागरूक

छपारा नवभारत। नगर के मिशन हायर सेकेंडरी स्कूल में शनिवार 18 जुलाई को पुलिस प्रशासन द्वारा नशा मुक्ति एवं साइबर क्राइम जागरूकता अभियान के अंतर्गत एक विशेष कार्यक्रम का आयोजन किया गया। कार्यक्रम में लखनादौन के एसडीओपी अपूर्व भलावी, नगर निरीक्षक छपारा खेमेंद्र कुमार जैतवार सहित पुलिस विभाग के अन्य अधिकारी और कर्मचारी उपस्थित रहे।

कार्यक्रम को संबोधित करते हुए एसडीओपी अपूर्व भलावी एवं नगर निरीक्षक खेमेंद्र कुमार जैतवार ने विद्यार्थियों को नशे के दुष्प्रभावों से अवगत कराया तथा उन्हें नशे से दूर रहने का संकल्प लेने के लिए प्रेरित किया और शपथ दिलाई गई, साथ ही उन्होंने साइबर अपराधों के बढ़ते मामलों पर प्रकाश डालते हुए ऑनलाइन चर्चा, फर्जी लिंक, ओटीपी साझा करने, तथा मोबाइल फोन,



इंटरनेट और सोशल मीडिया के सुरक्षित उपयोग संबंधी महत्वपूर्ण जानकारीयों प्रदान कीं। विद्यालय के अंग्रेजी माध्यम के प्राचार्य प्रदीप कुमार तथा

वरिष्ठ शिक्षक देवेन्द्र कुमार सोनी ने भी विद्यार्थियों को संबोधित करते हुए नशे एवं साइबर अपराधों के अंग्रेजी माध्यम के प्राचार्य प्रदीप कुमार तथा

प्राचार्य प्रदीप कुमार ने पुलिस प्रशासन से आग्रह किया समाज में अवैध रूप से नशे का कारोबार करने वालों और विशेषकर नाबालिग बच्चों और युवा पीढ़ी को अवैध रूप से नशे की सामग्री बेचने वालों के विरुद्ध कठोर कार्रवाई की जाए, क्योंकि देश की युवा पीढ़ी ही राष्ट्र का भविष्य है और उसका सुरक्षित एवं स्वस्थ रहना अत्यंत आवश्यक है।

कार्यक्रम के दौरान विद्यालय परिवार की ओर से नगर निरीक्षक श्री खेमेंद्र कुमार जैतवार को नागरिकों एवं युवा पीढ़ी के बीच नशा मुक्ति तथा जन-जागरूकता के क्षेत्र में उनके उल्लेखनीय एवं समर्पित योगदान के लिए विद्यालय के डायरेक्टर श्री माइकल जॉन के करकमलों द्वारा प्रशंसा-पत्र प्रदान कर सम्मानित किया गया।

इस अवसर पर हिंदी माध्यम के प्राचार्य श्री संजय मसीह, पास्टर समित कुमार, विद्यालय

छात्रों को दी जानकारी

कार्यक्रम के अंत में विद्यार्थियों ने एसडीओपी अपूर्व भलावी एवं नगर निरीक्षक खेमेंद्र कुमार जैतवार से व्यक्तिगत रूप से संवाद कर विभिन्न विषयों पर जानकारी प्राप्त की। विद्यालय प्रबंधन ने विद्यार्थियों के हित में इस प्रकार के कार्यक्रम को आयोजन के लिए पुलिस प्रशासन की सराहना करते हुए उनका आभार व्यक्त किया। प्रबंधन ने कहा कि ऐसे कार्यक्रम विद्यार्थियों में जागरूकता, जिम्मेदारी एवं सकारात्मक सामाजिक सोच विकसित करने में महत्वपूर्ण भूमिका निभाते हैं।

के समस्त शिक्षक-शिक्षिकाएँ एवं बड़ी संख्या में विद्यार्थी उपस्थित रहे। पूरे कार्यक्रम के दौरान विद्यार्थियों ने भी उत्साहपूर्वक सहभागिता करते हुए सभी के विचारों को गंभीरता से सुना तथा कार्यक्रम की सराहना की।

आज अंतरराष्ट्रीय हिन्दू परिषद का 25 लाख घर संपर्क महाअभियान क्रांति कार्यक्रम

सिवनी नवभारत। अंतरराष्ट्रीय हिन्दू परिषद, राष्ट्रीय बजरंग दल, राष्ट्रीय महिला परिषद ओजस्विनी एवं राष्ट्रीय छात्र परिषद के संयुक्त तत्वावधान में आज जिले में 25 लाख घर संपर्क महाअभियान के अंतर्गत विशेष क्रांति कार्यक्रम आयोजित किया जाएगा। अभियान का उद्देश्य घर-घर संपर्क कर समाज में राष्ट्रभक्ति, सांस्कृतिक चेतना और संगठन के कार्यक्रमों से आमजन को जोड़ना है।

संगठन के पदाधिकारियों के अनुसार यह महाअभियान गुरु पूर्णिमा (29 जुलाई) से प्रारंभ होकर विजयादशमी (20 अक्टूबर 2026) तक चलेगा। अभियान के दौरान कार्यकर्ता घर-घर जाकर संगठन की विचारधारा, सामाजिक एवं सांस्कृतिक गतिविधियों तथा विभिन्न सेवा कार्यों की जानकारी देंगे।

अभियान के अंतर्गत अखंड भारत सप्ताह, जन्माष्टमी, गणेश उत्सव, नवरात्र, दीपावली सहित विभिन्न धार्मिक एवं सांस्कृतिक आयोजनों के माध्यम से समाज को जोड़ने का प्रयास किया जाएगा। वहीं विजयादशमी पर एक करोड़ लोगों के साथ शस्त्र



पूजन का लक्ष्य भी निर्धारित किया गया है।

अंतरराष्ट्रीय हिन्दू परिषद के कार्यकारी जिला अध्यक्ष रोहित सक्सेना ने जिले के सभी स्वयंसेवकों, पदाधिकारियों एवं धर्मप्रेमी नागरिकों से अधिक से अधिक संख्या में कार्यक्रम में उपस्थित होकर अभियान को सफल बनाने का आग्रह किया है। उन्होंने कहा कि यह महाअभियान समाज को संगठित करने, राष्ट्रभक्ति की भावना को सुदृढ़ करने तथा भारतीय संस्कृति के संरक्षण का महत्वपूर्ण माध्यम बनेगा। अभियान का संदेश वीर हिंदू, विजेता हिंदू को जन-जन तक पहुंचाने के लिए व्यापक जनसंपर्क किया जाएगा।

अमित सिगोतिया ने किया शानदार प्रदर्शन

नीट-युजी 2026 में हासिल की ऑल इंडिया रैंक 13,808, कतिया समाज का किया नाम रोशन

सिवनी नवभारत। सिवनी जिले छपारा के पास स्थित ग्राम आँधियारी का रहने वाला छात्र ने अपनी लान और मेहनत के चलते ऑनलाइन पढ़ाई करके आज पूरे जिले का नाम रोशन किया है बता दें कि छात्र के पिता मजदूरी करके अपना परिवार का पालन करते हुए पिता ने अपना फर्ज निभाते हुए अपने बेटे को एक अच्छी शिक्षा देने के लिए कोई भी कसर नहीं छोड़ी।

इसका आज जीता जागता उदाहरण देखने को मिला जहां आज पूरे प्रदेश में कतिया समाज के अलावा अपने माता-पिता और पूरे गांव का नाम रोशन करने वाला छात्र अमित सिगोतिया पिता

राधेश्याम सिगोतिया ने राष्ट्रीय पात्रता सह प्रवेश परीक्षा NEET (G)-2026 के घोषित परिणामों में जिले के प्रतिभाशाली छात्र ने उत्कृष्ट प्रदर्शन करते हुए 590 अंक (720 में से) प्राप्त किए हैं। उन्होंने 99.3052135 प्रतिशत हासिल कर

अपनी प्रतिभा का शानदार परिचय दिया है।और जारी स्कॉर कार्ड के अनुसार अमित ने ऑल इंडिया रैंक (AIR) 13,808 प्राप्त की है। वे अनुसूचित जाति (SC) वर्ग से हैं और उनकी कैटेगरी रैंक 305 रही है।विषयवार प्रदर्शन में उन्होंने बायोलाजी में 99.58 परसेंटाइल, केमिस्ट्री में 99.51 परसेंटाइल तथा फिजिक्स में 98.99 परसेंटाइल प्राप्त किए हैं।

अमित की इस उपलब्धि से उनके परिवार, शिक्षकों और शुभचिंतकों में खुशी का माहौल है। उनकी मेहनत, नियमित अध्ययन और लक्ष्य के प्रति समर्पण का परिणाम माना जा रहा है। इस शानदार प्रदर्शन से उन्होंने जिले का नाम भी गौरवान्वित किया है।

गौरतलब है कि NEET (G)-2026 देशभर के मेडिकल एवं डेंटल पाठ्यक्रमों में प्रवेश के लिए आयोजित सबसे प्रतिष्ठित परीक्षाओं में से एक है। अमित सिहोतिया की इस सफलता से अन्य विद्यार्थियों को भी प्रेरणा मिलेगी और वे अपने लक्ष्य की ओर अधिक मेहनत के साथ आगे बढ़ने के लिए उत्साहित होंगे।

केवलारी की बेटी अमृता सिंह बघेल ने नीट परिक्षा में लहराया परचम

केवलारी नवभारत। केवलारी की होनहार छात्रा अमृता सिंह बघेल ने राष्ट्रीय पात्रता सह प्रवेश परीक्षा (NEET) 2026 में शानदार प्रदर्शन करते हुए 615 अंक अर्जित किए हैं। इस उपलब्धि के साथ उन्होंने ऑल इंडिया रैंक 6097 प्राप्त कर न केवल अपने परिवार बल्कि पूरे सिवनी जिले का नाम रोशन किया है। अमृता सिंह बघेल, पिता स्वराज सिंह बघेल, की इस सफलता पर क्षेत्र में हर्ष का माहौल है।

परिजनों, मित्रों एवं शुभचिंतकों ने उन्हें बधाई देते हुए उनके उज्ज्वल भविष्य की कामना की है। इस अवसर पर अमृता के पिता स्वराज सिंह बघेल ने बेटी को सफलता का श्रेय उसकी कड़ी मेहनत, अनुशासित अध्ययन एवं इनसाइड जूनियर कॉलेज, नागपुर के शिक्षकों के उत्कृष्ट मार्गदर्शन



को दिया। उन्होंने संस्थान के समस्त शिक्षकों एवं प्रबंधन के प्रति आभार व्यक्त करते हुए कहा कि उनके सहयोग और मार्गदर्शन से ही यह उल्लेखनीय सफलता संभव हो सकी। अमृता की इस उपलब्धि से केवलारी सहित पूरे जिले के विद्यार्थियों को नई प्रेरणा मिली है। क्षेत्र के लोगों ने विश्वास व्यक्त किया है कि अमृता भविष्य में एक सफल चिकित्सक बनकर समाज एवं देश की सेवा करेंगी।

नेताजी सुभाषचंद्र बोस हायर सेकेंडरी स्कूल में चला पौधरोपण अभियान

सिवनी नवभारत। पर्यावरण संरक्षण और हरित वातावरण का संदेश देने के उद्देश्य से नेताजी सुभाषचंद्र बोस हायर सेकेंडरी शाला में शनिवार को वृक्षारोपण कार्यक्रम आयोजित किया गया। कार्यक्रम में पुलिस विभाग के अधिकारियों, पर्यावरण प्रेमियों, शिक्षकों एवं विद्यार्थियों ने उत्साहपूर्वक भाग लेकर विभिन्न प्रजातियों के पौधे रोपे और उनके संरक्षण का संकल्प लिया।

कार्यक्रम के दौरान वक्ताओं ने कहा कि वृक्ष मानव जीवन का आधार हैं। वृक्ष न केवल हमें शुद्ध ऑक्सीजन और छाया प्रदान करते हैं, बल्कि पर्यावरण संतुलन बनाए रखने, जल संरक्षण तथा आने वाली पीढ़ियों के सुरक्षित भविष्य के लिए भी अत्यंत आवश्यक हैं। इस अवसर पर अतिरिक्त पुलिस अधीक्षक दीपक मिश्रा ने भी विद्यालय परिसर में सिंदूर के पौधे रोपित किए और विद्यार्थियों से पर्यावरण संरक्षण के लिए निरंतर रूप से पौधारोपण करने तथा लगाए गए पौधों की देखभाल करने का आह्वान किया।



कार्यक्रम में डीएसपी श्रीमती संदीपिका ठाकुर, श्रीमती बघेल सहित पुलिस विभाग के अन्य अधिकारियों की उपस्थिति रही। पर्यावरण संरक्षण अभियान में यदुराज उईके एवं पूजा पांडे के नेतृत्व में विशेष वृक्षारोपण अभियान चलाया गया।

इस दौरान पर्यावरण प्रेमी साबीन खान, अखिल खान, साबिर खान, फरजाना खान सहित अन्य नागरिक उपस्थित रहे। विद्यालय के वरिष्ठ शिक्षक राजकुमार दुबे, अभिलाष मिश्रा एवं नंदकिशोर राहंगडाले ने भी विद्यार्थियों को वृक्षों के महत्व, पर्यावरण संरक्षण और हरित जीवनशैली के प्रति जागरूक किया।

नाम सुधार सूचना

मैं रेवती साहू, माता पूर्व टी. एस. नायक सत्यनारायण साहू, आर्मी नं. 15416409-L, निवासी सिवनी (म.प्र.), शपथपूर्वक निम्न कथन करती हूँ, यह कि मेरा नाम मेरे पुत्र के आर्मी सर्विस रिकार्ड में रेवती बाई (REVTI BAI) और जन्मतिथि 01 जुलाई 1959 दर्ज है, जो कि दोनों ही गलत है। यह कि मेरा पूरा नाम रेवती साहू (REWATI SAHU) व जन्मतिथि 01 अक्टूबर 1954 है, जो कि सही है व मेरे आधार कार्ड, पैन कार्ड, मेट्रिक मार्केटीट व अन्य दातावैजों में दर्ज है। यह कि आज के बाद से मेरा नाम रेवती साहू (REWATI SAHU) व जन्मतिथि 01 अक्टूबर 1954 से शाप पढ़ावना व लिखा पढ़ा जावे।

जानकारी के लिए

रेवती साहू सिवनी (म.प्र.)